

V. ചട്ടത്തിനുള്ള ഭേദഗതികളുടെ പരിഗണന

2021 ഫെബ്രുവരി 16-ാം തീയതിയിലെ സ.ഉ. (അച്ചടി) നമ്പർ 4/2021/വ്യവ. (എസ്.ആർ.ഒ. നമ്പർ 312/2021) മുഖേന പുറപ്പെടുവിച്ചിട്ടുള്ള 2021-ലെ കേരള വ്യവസായ ഏകജാലക ക്ലിയറൻസ് ബോർഡുകളും വ്യവസായ നഗരപ്രദേശ വികസനവും (ഭേദഗതി) ചട്ടങ്ങൾക്ക് ഡോ. എൻ. ജയരാജ് നൽകിയ ഭേദഗതികളുടെ പരിഗണന

ചീഫ് വിപ് (ഡോ. എൻ. ജയരാജ്): സർ, എസ്.ആർ.ഒ. നമ്പർ 312/2021 ആയി പുറപ്പെടുവിച്ചിട്ടുള്ള 2021-ലെ കേരള വ്യവസായ ഏകജാലക ക്ലിയറൻസ് ബോർഡുകളും വ്യവസായ നഗരപ്രദേശ വികസനവും (ഭേദഗതി) ചട്ടങ്ങൾക്കുള്ള ഭേദഗതി ഞാൻ അവതരിപ്പിക്കുകയാണ്. ചട്ടം 2(8)ബി പ്രകാരം ഏതെങ്കിലും വ്യവസ്ഥ ലംഘിച്ചാൽ പിഴ ഈടാക്കാവുന്നതാണ് എന്നത് ആക്റ്റിൽ പറയുന്നില്ല. ആക്റ്റിൽ ഇല്ലാത്ത കാര്യം ചട്ടത്തിൽ വന്നുയന്നുള്ളതാണ് വിഷയം. അതാണ് എനിക്ക് സൂചിപ്പിക്കാനുള്ളത്.

- 1) ചട്ടം 2(3) പ്രകാരം പകരം ചേർക്കുന്ന മൂലചട്ടത്തിലെ 5-ാം ചട്ടത്തിൽ “ 7, 8, 9” എന്നതിന് പകരം “ആക്റ്റിലെ 7, 8, 9” എന്നീ വാക്കുകളും അക്കങ്ങളും ചിഹ്നങ്ങളും ചേർക്കുക.
- 2) ചട്ടം 2(3) പ്രകാരം പകരം ചേർക്കുന്ന മൂലചട്ടത്തിലെ 5-ാം ചട്ടത്തിൽ “സർവ്വീസ് ചാർജ്ജുകൾ ഉൾപ്പെടെ” എന്നീ വാക്കുകൾക്ക് പകരം, “സർവ്വീസ് ചാർജ്ജും ആക്റ്റിലെ 7(1),

8(1), 9(1) എന്നീ വകുപ്പുകളിൽ പരാമർശിച്ചിട്ടുള്ള ഫീസും ഉൾപ്പെടെ" എന്നീ വാക്കുകളും അക്കങ്ങളും ബ്രാക്കറ്റുകളും ചിഹ്നങ്ങളും ചേർക്കുക.

- 3) ചട്ടം 2(3) പ്രകാരം പകരം ചേർക്കുന്ന മൂലചട്ടത്തിലെ 5-ാം ചട്ടത്തിൽ "സംയുക്ത അപേക്ഷ" എന്നീ വാക്കുകൾക്ക് പകരം "സംയുക്ത/പൊതുവായ അപേക്ഷ" എന്നീ വാക്കുകളും ചിഹ്നവും ചേർക്കുക.
- 4) ചട്ടം 2(3) പ്രകാരം പകരം ചേർക്കുന്ന മൂലചട്ടത്തിലെ 5-ാം ചട്ടത്തിൽ "അപേക്ഷ ഫാരം സമർപ്പിക്കുവാൻ" എന്നീ വാക്കുകൾക്ക് പകരം "അപേക്ഷ സമർപ്പിക്കുവാനോ സർവ്വീസ് ചാർജ്ജ് ഫീസും ഒടുക്കുവാനോ" എന്നീ വാക്കുകൾ ചേർക്കുക.
- 5) ചട്ടം 2(3) പ്രകാരം പകരം ചേർക്കുന്ന മൂലചട്ടത്തിലെ 5-ാം ചട്ടത്തിൽ "പ്രസ്തുത അപേക്ഷ" എന്നീ വാക്കുകൾക്ക് പകരം "പ്രസ്തുത അപേക്ഷയും സർവ്വീസ് ചാർജ്ജ് ഫീസും" എന്നീ വാക്കുകൾ ചേർക്കുക.
- 6) ചട്ടം 2(5) പ്രകാരം മൂലചട്ടത്തിൽ പുതുതായി ചേർക്കുന്ന അദ്ധ്യായം 4 എ-യിൽ "സംബന്ധിച്ച് ബന്ധപ്പെട്ട" എന്നീ വാക്കുകൾക്ക് പകരം "സംബന്ധിച്ചോ ബന്ധപ്പെട്ട" എന്നീ വാക്കുകൾ ചേർക്കുക.
- 7) ചട്ടം 2(7)(എ) പ്രകാരം പകരം ചേർക്കുന്ന മൂലചട്ടത്തിലെ ചട്ടം 17(1)-ൽ "സർവ്വീസ് ചാർജ്ജ് നൽകുമ്പോൾ" എന്നീ വാക്കുകൾക്ക് പകരം "സർവ്വീസ് ചാർജ്ജ് ആക്റ്റിലെ സെക്ഷൻ 7(1), 8(1), 9(1) എന്നിവ പ്രകാരമുള്ള ഫീസും നൽകുമ്പോൾ" എന്നീ വാക്കുകളും അക്കങ്ങളും ചിഹ്നങ്ങളും ബ്രാക്കറ്റുകളും ചേർക്കുക.

- 8) ചട്ടം 2(7)(എ) പ്രകാരം പകരം ചേർക്കുന്ന മൂലചട്ടത്തിലെ ചട്ടം 17(1) -ൽ "സർവ്വീസ് ചാർജ്ജായി" എന്നതിന് പകരം "സർവ്വീസ് ചാർജ്ജ്, ഫീസ് എന്നിങ്ങനെ" എന്ന് ചേർക്കുക.
- 9) ചട്ടം 2(7)(എ) പ്രകാരം പകരം ചേർക്കുന്ന മൂലചട്ടത്തിലെ ചട്ടം 17(1)-ൽ "സർവ്വീസ് ചാർജ്ജ് സംബന്ധിച്ച" എന്നതിന് പകരം "സർവ്വീസ് ചാർജ്ജ്, ഫീസ് എന്നിവ സംബന്ധിച്ച" എന്ന് ചേർക്കുക.
- 10) 2(8)(എ) പ്രകാരം പകരം ചേർക്കുന്ന മൂലചട്ടത്തിലെ ഫാരം എ-യിൽ “ (ചട്ടം 5 കാണുക)" എന്നതിനുശേഷം "1999-ലെ കേരള വ്യവസായ ഏകജാലക ക്ലിയറൻസ് ബോർഡുകളും വ്യവസായ നഗരപ്രദേശ വികസനവും ആക്ട് (2000-ലെ 5)-ലെ 7(1), 8(1) 9(1) എന്നീ വകുപ്പുകൾ പ്രകാരം സമർപ്പിക്കേണ്ട അപേക്ഷ" എന്ന് ചേർക്കുക.
- 11) ചട്ടം 2(8)(എ) പ്രകാരം പകരം ചേർക്കുന്ന മൂലചട്ടത്തിലെ ഫാരം എ-യിൽ II. ഭൂമി സംബന്ധമായ വിശദാംശങ്ങളിലെ (ബി) ഇനത്തിൽ "സംരംഭം" എന്ന വാക്കിനുപകരം "വ്യവസായ സ്ഥാപനം" എന്നീ വാക്കുകൾ ചേർക്കുക.
- 12) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ "സംരംഭം" എന്ന വാക്കിനുപകരം "വ്യവസായ സ്ഥാപനം" എന്നീ വാക്കുകൾ ചേർക്കുക.
- 13) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ "സ്ഥാപിക്കുന്നതിലേക്ക്" എന്ന വാക്കിനുപകരം "സ്ഥാപിക്കുന്നതിനോ വിപുലീകരിക്കുന്നതിനോ വൈവിധ്യവൽക്കരിക്കുന്നതിനോ ആധുനികവൽക്കരിക്കുന്നതിനോ" എന്നീ വാക്കുകൾ

ചേർക്കുക.

- 14) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ "വകുപ്പ് ഏജൻസിയിൽ" എന്നീ വാക്കുകൾക്ക് പകരം "വകുപ്പ്/ഏജൻസിയിൽ" എന്നീ വാക്കുകളും ചിഹ്നവും ചേർക്കുക.
- 15) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ "ക്ലിയറൻസ്/സർട്ടിഫിക്കറ്റ്/ലൈസൻസ്" എന്നീ വാക്കുകളും ചിഹ്നങ്ങളും എവിടെയെല്ലാം വരുന്നുവോ അവിടെയെല്ലാം "ക്ലിയറൻസ്/ സർട്ടിഫിക്കറ്റ്/ ലൈസൻസ്/അതിന്റെ പുതുക്കൽ" എന്നീ വാക്കുകളും ചിഹ്നങ്ങളും ചേർക്കുക.
- 16) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ "കാണുന്നപക്ഷം കരുതപ്പെട്ടതായി കരുതുന്ന" എന്നീ വാക്കുകൾക്ക് പകരം " കാണുന്നപക്ഷം നൽകപ്പെട്ടതായി കരുതുന്ന" എന്നീ വാക്കുകൾ ചേർക്കുക.
- 17) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ, "ഉണ്ടായിരിക്കുന്നതും അപേക്ഷകന് മേൽ വകുപ്പുകൾ പ്രകാരമുള്ള പിഴ ചുമത്താവുന്നതുമാണ്." എന്നീ വാക്കുകൾക്ക് പകരം "ഉണ്ടായിരിക്കുന്നതാണ്." എന്ന വാക്ക് ചേർക്കുക.
- 18) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാരം സി-യിൽ "നൽകപ്പെട്ടിരിക്കുന്നു." എന്ന വാക്കിനും ചിഹ്നത്തിനും താഴെയായി,

"(സീൽ)

പേര്

ഉദ്യോഗപ്പേര്

.....വ്യവസായ പ്രദേശ ബോർഡ്/.....ജില്ലാ ബോർഡ്

സംസ്ഥാന ബോർഡ്

എന്നീ വാക്കുകളും ചിഹ്നങ്ങളും ചേർക്കുക.

നിയമം, വ്യവസായം, കയർ വകുപ്പുമന്ത്രി (ശ്രീ. പി. രാജീവ്): സർ, ബഹുമാനപ്പെട്ട അംഗം വളരെ സൂക്ഷ്മമായ വായനയിലൂടെ കൂറെ നിർദ്ദേശങ്ങൾ ഭേദഗതികളായി സമർപ്പിച്ചിട്ടുണ്ട്. നിയമത്തിന് അനുസൃതമായി തന്നെയാണ് ചട്ടങ്ങൾ വന്നിട്ടുള്ളത്. അതിനുശേഷം ഇടയ്ക്ക് നിയമം തന്നെ ഭേദഗതി ചെയ്തിരുന്നു. ഭേദഗതി നമ്പർ 1 ആക്കിലുള്ളതുപോലെ തന്നെയായതിനാൽ സ്വീകരിക്കുന്നില്ല. ഭേദഗതി നമ്പർ 2 ഇപ്പോൾ ഓൺലൈൻ പേമെന്റ് ഗേറ്റ് വേ വന്നതുകൊണ്ട് അത് സ്വീകരിക്കുന്നു. അതിനനുസൃതമായി കുറച്ച് ഭേദഗതികൾ അതേപ്പോലെ തന്നെ വരുന്നുണ്ട്, അതും സ്വീകരിക്കുന്നുണ്ട്. ഭേദഗതി നമ്പർ 3 സ്വീകരിക്കുന്നു. ഭേദഗതി നമ്പർ 4 സ്വീകരിക്കുന്നില്ല. ഭേദഗതി നമ്പർ 5, 6, 7, 8, 9 എന്നിവ സ്വീകരിക്കുന്നു. ഭേദഗതി നമ്പർ 10 സ്വീകരിക്കുന്നില്ല. ഭേദഗതി നമ്പർ 11-ൽ 'സംരംഭമെന്നും' അതുപോലെ തന്നെ 'വ്യവസായ സ്ഥാപനമെന്നും' എന്നീ വാക്കുകൾ രണ്ടും

നേരത്തെ ആക്റ്റിൽ ഉപയോഗിച്ചിട്ടുണ്ടായിരുന്നു. ഇപ്പോൾ ഭേദഗതി ചെയ്ത് 'സംരംഭം' എന്ന വാക്കിനുപകരം 'വ്യവസായ സ്ഥാപനം' എന്നീ വാക്കുകൾ ചേർത്തിട്ടുണ്ട്. അതിനാൽ അത് സ്വീകരിക്കാവുന്നതാണ്. ഭേദഗതി നമ്പർ 12 അതേ സ്വഭാവം തന്നെയാണ്. അതും സ്വീകരിക്കുന്നു. ഭേദഗതി നമ്പർ 13-ൽ അദ്ദേഹം പറഞ്ഞതിൽ ഒന്നുകൂടി ചേർത്തിട്ടുണ്ട്.

ഭേദഗതി നമ്പർ 13 താഴെപ്പറയുന്ന ഭേദഗതിയോടെ സ്വീകരിക്കുന്നു.

13) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാറം സി-യിൽ "സ്ഥാപിക്കുന്നതിലേക്ക്" എന്ന വാക്കിനുപകരം "സ്ഥാപിക്കുന്നതിനോ പ്രവർത്തിക്കുന്നതിനോ വിപുലീകരിക്കുന്നതിനോ വൈവിധ്യവൽക്കരിക്കുന്നതിനോ ആധുനികവൽക്കരിക്കുന്നതിനോ" എന്നീ വാക്കുകൾ ചേർക്കുക.

ഭേദഗതി നമ്പർ 14, 15, 16, 18 എന്നിവ സ്വീകരിക്കുന്നു.

ഭേദഗതി നമ്പർ 17 താഴെപ്പറയുന്ന ഭേദഗതിയോടെ സ്വീകരിക്കുന്നു.

17) ചട്ടം 2(8)(ബി) പ്രകാരം പകരം ചേർക്കുന്ന മൂലചട്ടത്തിലെ ഫാറം സി-യിൽ, "ഉണ്ടായിരിക്കുന്നതും ബന്ധപ്പെട്ട വകുപ്പുകൾ പ്രകാരമുള്ള പിഴ അപേക്ഷകന് മേൽ ചുമത്താവുന്നതുമാണ്."

വളരെ വിശദമായി പഠിച്ച് നിർദ്ദേശങ്ങൾ സമർപ്പിച്ച ബഹുമാനപ്പെട്ട അംഗത്തിന് പ്രത്യേക അഭിനന്ദനമറിയിക്കുന്നു..

മി. ഡെപ്യൂട്ടി സ്പീക്കർ: 2, 3, 4, 5, 6, 7, 8, 9, 11, 12, 14, 15, 16, 18

എന്നീ നമ്പർ ഭേദഗതികളും 13, 17 എന്നീ നമ്പർ ഭേദഗതികൾ ഭേദഗതിയോടെയും ബഹുമാനപ്പെട്ട മന്ത്രി സ്വീകരിച്ചിരിക്കുന്നു.

ബഹുമാനപ്പെട്ട മന്ത്രി സ്വീകരിച്ച ഭേദഗതികൾ സഭ അംഗീകരിച്ചിരിക്കുന്നു.

മറ്റ് ഭേദഗതികൾ സഭയുടെ അനുമതിയോടെ പിൻവലിച്ചിരിക്കുന്നു.

ഇവിടെ 13-ൽ അധികം ഭേദഗതികളാണ് സ്വീകരിച്ചിരിക്കുന്നത്. ഇത്രയും സൂക്ഷ്മമായി പഠിച്ച് ഭേദഗതികൾ നിർദ്ദേശിച്ച ബഹുമാനപ്പെട്ട ചീഫ് വിപ്പ് ഡോ. എൻ. ജയരാജിനെ ചെയർ അനുമോദിക്കുന്നു.